



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۲/۱۶



عبدالباري جهاني

## شاعري

شاعري هم يوه دنيا ده او شاعر پخپله  
يوه ذره غوندي د لمر په مخ كي وځليږي  
وجود يې هم لکه ذره غوندي وي  
عمر يې هم يوه شپبه غوندي وي  
بس لکه شمع د قدرت په گوټو  
په بې اختياره لمبه ولگيږي  
ذره ذره وجود يې  
تر خپلو پښو پوري لمبه لمبه سي وسوخيږي  
لکه ذره لکه لمبه غوندي له ياده وزي  
ژبه لري خو لکه شمع خپل گريوان په سوخي  
له سر تر نوکه پوري ځان په سوخي  
يو څو بې ژبي پتنگان په سوخي  
کله زاهد کله رندان په سوخي  
شاعري هم يوه دنيا ده او شاعر پخپله  
عاشق به نه وي خو مجنون ته لار ښودل يې زده وي  
ميخور به نه وي خو ځمونه تشول يې زده وي  
د خوب او خيال پر اوږو تلل يې زده وي  
په پردي دار كي نڅپدل يې زده وي  
هم په امپل هم په پېزوان كي زنگېدل يې زده وي  
شاعري سم لکه نسيم د پسرلي د سهار  
نه يې راتله او نه يې تله وي د بنده په اختيار  
نه د باغوان نه د مليار انتظار  
لکه لاله په سره اهار كي به را وتوکيږي  
وغوربيږي  
د غرونو څوڪي او لمن ښکلي کړي  
دښت او دمن ښکلي کړي  
باغ او چمن ښکلي کړي  
چا مستو پېغلو تر اوربله وړی  
چا په غونچه كي تر محله وړی  
چا تر شملې چا تر کاکله وړی  
چا بېخبره په مستي كي وي پر ملا وهلی  
هم له اوربل هم له کاکله هېر سي  
هم له غونچي هم له محله هېر سي  
يوه ذره وجود يې

د پاڼو شمېره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خپر و لولئ

لکه یو پل هم له کاروان هم له منزله هېر سي  
شاعري هم یوه دنيا ده او شاعر پخپله  
بس لکه شمع د قدرت په گوټو ولگيږي  
ژبه يې وگړيږي  
قلم يې وچليږي  
له خپل نره غوندي وجوده سره  
له خپل دېوان له خپل قلم او هست و بوده سره  
له خپلي ژبي زبان او سوده سره  
لکه نره لکه لمبه غوندي له ياده وزي.

د ۲۰۱۹ کال د فبروري خوارلسمه ويرجینیا

---

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنيزې بڼې پازوالي د لیکوال په غاړه ده ، هيله من یو خپله لیکنه له رالیږلو مخکې په ځیر و لولئ